

سرسید اور ان کے روایت پسند مخالفین

محمد ابو بکر

عالیٰ اسلامک یونیورسٹی اسلام آباد میں گزشتہ دنوں سرسید احمد خان کے حوالے سے ایک سینما و قوئے پڑی ہوا۔ ایک سینش کا کلیدی خطبہ جناب احمد جاوید نے دیا۔ میں دلی خواہش کے باوجود اس تقریب میں شریک نہ ہو سکا۔ بعد ازاں فیس بک پر احمد جاوید صاحب کے خطاب کے حوالے سے بحث چھڑ گئی۔ خورشید ندیم نے ایک کالم میں خطاب کا خلاصہ پیش کیا۔ جاوید صاحب کی شخصی تواضع اور شاشتگی کے بر ملا اعتراف کے باوجود خورشید ندیم ان کے پیش کردہ معروضات سے غیر مطمئن نظر آئے، اگرچہ انہوں نے اس پر کوئی تجزیہ پیش نہ کیا۔ اظہار الحق صاحب نے دو کالم میں اس تقریب کو موضوع بنایا، لیکن جذباتیت میں بہہ گئے جس سے موضوع تشدد ہا۔ محمد دین جوہر صاحب نے ایک جوابی کالم میں جاوید صاحب کے خطبے کی تفہیم پیش کی اور سرسید پر بھی گفتگو فرمائی۔ ان بزرگان سے ہمارا نیازمندی کا رشتہ ہے اور یہی رشتہ کچھ زیادہ شدت کے ساتھ سرسید کی ذات سے بھی ہے۔ یہ تحریر اس باہمی مناسبت کا اظہار ہے جس میں نیازمندی بھی ہے اور ناز آفرینی بھی۔ سرسید ہماری جدید تاریخ کا نقطہ آغاز ہیں اور ان کی اس حیثیت سے کسی کو انکار نہیں ہے۔ سرسید کی شخصی عظمت اور ان کے کارنمایاں کی تاریخی اہمیت سے انکار ان کے مخالفین کے لئے میں بھی

نہیں ہے۔ سرسید کے تمام ناقدین انہیں ہندوستان میں جدید تہذیب کا نقیب قرار دیتے ہیں۔ سرسید اور جدید تہذیب کا باہمی رشتہ ایک پیچیدہ موضوع ہے اور سرسید کے تمام خالفین اس مخصوص مسئلہ پر رائے قائم کرنے کے بعد ہی آگے بڑھتے ہیں۔ چنانچہ ملائیت نے سرسید کو جدید تہذیب کا پھوا اور ایجنت قرار دیا جب کہ اہل روایت کے نئیں طبقے نے سرسید کو شک کا فائدہ دیتے ہوئے اپنے اعتراض کو مختلف شکل میں پیش کیا۔ ان حضرات کے نزدیک سرسید اپنی قوم کے حقیقی خیرخواہ تھے اور یہ جان چکے تھے کہ اب جدید تہذیب کو اپناۓ بغیر گزارہ ممکن نہیں۔ گویا سرسید کی نیت پر شک ممکن نہیں ہر چند ان کی عملی تدبیر قوم کے حق میں مضر ثابت ہوئی۔ سرسید کے ان روایت پسند خالفین کا ایک مکمل تناظر موجود ہے جو اکابر آبادی، حسن عسکری اور سلیمان احمد سے ہوتا ہوا احمد جاوید اور جوہر صاحب تک آتا ہے۔ ہمارا مکالمہ اسی روایت کی مجموعی فکر کے ساتھ ہے۔

ملائیت اور روایت پسندی میں اہم فرق موجود ہیں، جن میں ایک بنیادی یہ ہے کہ ملائیت جس جگہ ”خلص اسلام“ کا لفظ استعمال کرتی ہے، روایت پسند وہاں ”تہذیب اور تہذیبی فعالیت“ جیسے الفاظ استعمال کرتے ہیں۔ چنانچہ ملائیت کے نزدیک ہند میں مسلمانوں کا زوال اس لیے ہوا کہ کیونکہ ان کا اسلام خالص نہیں رہا تھا جب کہ روایت پسند احباب کا خیال ہے کہ ”ہند اسلامی تہذیبی فعالیت“ میں وہ جان باقی نہ رہی تھی۔ بہرحال دونوں مکاتب کے نزدیک یہ سیاسی زوال نہایت اہم واقعہ تھا اور اس لکھتے پر ہم ان سے اتفاق کرتے ہیں۔ لیکن دونوں مکاتب کے نزدیک یہ واقعہ یا کیک ہو گیا تھا۔ اسے عظیم تہذیبی انقطاع کا واقعہ بھی کہا جاتا ہے۔ ملائیت اور روایت پسندی کے دونوں مکاتب تاریخ کو تصور کے تابع سمجھتے ہیں اور مادی حالات میں تسلسل اور تغیر کو ثانوی اہمیت دیتے ہیں۔ اس لیکا کیک عظیم واقعے کے بعد ملائیت اور روایت نے اس کا حل بھی اسی مجرد اور تصوراتی انداز میں پیش کیا۔ ہمارے نزدیک اس حل کی مثال آفت پڑنے پر ختم خواجگان پڑھانے جیسی ہے۔ ہندوستان میں جدیدیت کے ورود اور سرسید کے حوالے سے روایت پسندوں کی پوزیشن واضح ہے۔ وہ سرسید کی بنیادی خدمات کا انکار کرنے کے باوجود روایتیاں کی عزت کرتے ہیں اور اس روایت کے دل سے قائل ہیں۔

سرسید اور جدید و قدیم کا یہ جھگڑا اپنی مکمل صورت میں 1857ء کے ہنگامے اور ہند پر مسلمانوں کے سیاسی غلبے کے اختتام کے بعد کی صورت حال سے شروع ہوتا ہے۔ ہندوستان کئی بار فتح ہوا تھا اور ہر بار حاکم بدل جاتے تھے، لیکن انگریزوں کی فتوحات کے بعد ہندوستان کی تہذیب کو بھی براہ راست چینچ کا سامنا کرنا پڑا جو اس سے پہلے کبھی نہ ہوا تھا۔ اس سے پہلے ترک، مغلوں اور افغان مسلم فاتحین سمیت تمام غیر ملکی حاکم بننے کے بعد بر صغیر کی تہذیب کا حصہ بن جاتے تھے۔ یہ تہذیب کئی ہزار سالوں سے جامد اور محفوظ چلی آ رہی تھی۔ جدید دور میں دخانی جہاز رانی کی وجہ سے تجارت کے سمندری راستے کھلے۔ یورپی تاجر بن کر آئے، لیکن حاکم بن گئے۔ انگریزان میں سب سے کامیاب رہے اور پورے ہند کے حکمران بن گئے۔ ریل گاڑی اور ٹیلی گراف جیسی ایجادات نے بر صغیر کو ایک وحدت میں پر و دیا۔ وسیع و عریض نہری نظام نے مرکزیت کا یہ تصور اور بھی مضبوط کیا۔ ہندوستان کی تاریخ میں پہلی بار پرنس متعارف ہوا اور وافر پیمانے پر کتابوں کی اشاعت شروع ہوئی۔ اس سے نہ صرف ہندوستان میں شامل دور از کے علاقے اور اقوام آپس میں مل گئے بلکہ خود ہندوستان باقی دنیا سے بھی مسلک ہو گیا۔ اس تمام عمل میں ہندوستان کی وہ مخصوص تباہی ختم ہو گئی جس کی وجہ سے اس کی اندر وہی تہذیب صدیوں سے جامد اور محفوظ چلی آ رہی تھی۔

اس سے پہلے ہندوستان ایک خود کفیل اور خود مرکز کلیت تھا۔ ایک چھوٹے نے گاؤں سے لے کر سلطنت تک امور زندگی کی طشدہ شکلیں اور انتظام موجود تھے۔ روزگار اور پیشے ذات پات پر منی تھے جس سے معاشرتی طبقات وجود میں آتے تھے۔ ان طبقات کی حدود شروع سے واضح اور طے شدہ تھیں۔ سلطنت اور مذہب کا باہمی رشتہ بھی تھوڑے بہت فرق کے ساتھ ایک جیسا ہی چلتا رہا تھا۔ گاؤں سے لے کر سلطنت تک کے انتظام میں مذہب کی ایک مخصوص جگہ معین تھی۔ انگریزوں سے پہلے ہزار سال تک مختلف مسلم اقوام نے یہاں حکومت کی، لیکن وہ سب بر صغیر کی تہذیب کا حصہ بنتے گئے اور کاروبار زندگی اسی طرح چلتا رہا۔ انگریز کی آمد سے یہ سلسلہ ثبوت گیا کیونکہ وہ ایک جدید نظام کے نمائندے تھے۔ انگریزوں کو ہندوستان فتح کرنے میں زیادہ وقت

اور مشکل نہیں ہوئی۔ ان کے لیے فتح سے زیادہ انتظام چلانا مشکل تھا۔ اس انتظام کا بنیادی مقصد تو بلاشبہ یہ تھا کہ ہندوستان پر قبضہ برقرار رکھتے ہوئے بطور حاکم اس ملک سے زیادہ سے زیادہ نفع کمایا جائے، لیکن زیادہ نفع کیسے کمایا جائے یہ بنیادی سوال تھا۔ اولین طور انہوں نے زیادہ سے زیادہ لوٹا چاہا۔ اس کوشش میں قحط بگال جیسے واقعات سامنے آئے تو انگریزوں کو پتہ چلا کہ کسان سے مالیہ تب ہی لیا جا سکتا ہے اگر اس کاشت کے لیے زمین اور پانی کی سہولیات دی جائیں۔ ہندوستان کے وسیع علاقوں سے خام مال اکٹھا کیا جانا بھی ضروری تھا اور انتظام کے لیے فوج کے نقل و رسد کے ذرائع بھی لازم تھے۔ ریل نے یہ دونوں مقاصد پورے کیے، لیکن اس کے ساتھ ساتھ بر صیر میں صنعت کا دروازہ بھی کھول دیا اور پھر ریل بنانے کے کارخانے بھی لگنے لگے۔

برطانوی دارالعوماں میں 1857ء کے ہنگامے پر بحث شروع ہوئی تو کارل مارکس مہماںوں کی گلری میں بیٹھ کر کارروائی نوٹ کرتا رہتا۔ انہی نوٹس سے بعد ازاں اس نے ہندوستان پر ایک مقالہ تحریر کیا جس میں ہندوستان کی تاریخ و تہذیب، انگریزوں کی حکومت اور استعماری پالیسی کا جائزہ لیا گیا ہے۔ مارکس کے خیال میں استعمار کے مقاصد کا منفی اور ثابت پہلو موجود ہوتا ہے۔ منفی اور تحریکی پہلو وہ لوٹ کھوٹ ہے جو انگریز استعمار نے ہندوستان میں کی۔ ثابت اور تعریف پہلو سے مراد ہندوستان کے مادی حالات میں وہ بنیادی تبدیلیاں تھیں جو ہر چند منفی مقصد کو حاصل کرنے کے لیے کی گئیں، لیکن ان سے وہ نتائج پیدا ہوئے جس سے خود ہندوستان جدید دور میں داخل ہو گیا۔ مارکس اس حوالے سے نہایت پرمیద تھا کہ ریل، میلی گراف، پرلیس، نہری نظام، جدید تعلیم، صنعت سازی اور مرکزی حکومت جیسے عوامل کی بنیاد پر جلد ہی ہندوستان میں وہ مقامی طبقہ پیدا ہو جائے گا، جو سیاسی آزادی بھی حاصل کر لے گا۔ روایت پسند حضرات استمار کے صرف منفی پہلو تک محدود رہتے ہیں اور اس تاریخی تحریک کو نہیں سمجھتے جو جدیدیت کے بطن میں موجود ہے جس کے نتیجے میں یہاں پر ضد میں تبدیل ہو جاتی ہے۔

تاریخی تبدیلی کے اس اصول کو خاطر میں نہ لانے کی وجہ سے ہی روایت پسند جدیدیت کو

مجرد انداز میں دیکھتے ہیں اور اس پر سراسر منفی ہونے کا لیبل لگادیتے ہیں۔ سرسید چونکہ استعمار کے تجزی بھی پہلو کے اندر ایک نیاراستہ دیکھ رہے تھے لہذا انہوں نے دریا میں اترنے کا فیصلہ کیا۔ اس کے بر عکس روایت پسند صرف ساحل پر بیٹھ کر رزم خیر و شر ملاحظہ کرتے ہیں اور فیصلہ صادر کرتے ہیں اور ایسا نہیں ہے کہ یہ حضرات کسی انجانے میں تغیر اور روانی کو بھول بیٹھے ہوں بلکہ ان کے یہاں سکون کی طرف رجحان شعوری طور پر اختیار کیا جاتا ہے۔ جس ریل کو کارل مارکس ہندوستان میں جدید صنعت کی بنیاد قرار دیتا ہے اسی ریل کی تعریف کرنے پر عسکری اور سلیم احمد غالب اور سرسید کو آڑے ہاتھوں لیتے ہیں۔ روایت پسند اس سے ایک قدم آگے بڑھ کر یہاں تک کہتے ہیں کہ مشرق اور مغرب میں کسی قسم کا کوئی تعامل ہو ہی نہیں سکتا اور مغرب سے کوئی لین دین نہیں رکھنا چاہیے۔

اردو روایت میں اس مشرق سے مراد اسلامی مشرق یا ہند اسلامی تہذیب ہے۔ چنانچہ ہمیں صرف ہند اسلامی تہذیب کی طرف رجعت اختیار کرنی چاہیے۔ تہذیب کو محفوظ رکھنے کی غرض سے اجتہاد کو ناپسند کیا جاتا ہے اور تقليد کی حوصلہ افزائی کی جاتی ہے۔ تہذیبی روایت کو خالص رکھنے اور اس کی نمائندگی کرنے کے لیے ایک خاص طبقے کو منتخب کیا جاتا ہے جو تہذیبی رکھ کر حادثہ کا امین ہوتا ہے۔ اپنی انتہائی صورت میں یہ رجحان آر تھوڑے کسی کی طرف لے جاتا ہے جہاں سلیم احمد جیسا شخص بھی ذات پات کے معاشرتی ڈھانچے کا جواز پیش کرتا نظر آتا ہے۔ جدیدیت کے اسی محدود اور مجرد جائزے کی وجہ سے روایت پسندوں کو جدیدیت کی ہر شے میں برائی نظر آتی ہے۔ جدید علوم کی بات ہو تو الحاد کے خطرے کی طرف اشارہ کیا جاتا ہے۔ جدید نظام سیاست کی بات ہو تو سیکولر ازم اور پارلیمنٹی جمہوریت کو پسندیدہ نہیں سمجھا جاتا۔

سرسید پر یہ الزم لگایا جاتا ہے کہ انہوں نے مقامی لوگوں کو وحشی قرار دیا اور ہند اسلامی تہذیب کو مکتر قرار دیا نیز یہ کہ سرسید نے استعمار کے مقابلے میں "Other" کی تشکیل نہیں کی یا سرسید نے یورپی تہذیب کی نقائی کرتے ہوئے صرف ظاہری اجزاء کو قبول کیا۔ ایسا تب ہی سمجھا جا سکتا ہے اگر جدیدیت کا محدود اور منفی پہلو ہی سامنے رکھا جائے۔ سرسید نے ہندوستانی تہذیب

کے جس پہلو کو حشی قرار دیا وہ صدیوں سے اپنی شکل پر مخدوم حالت میں موجود تھا اور اس شکست کا براہ راست ذمہ دار تھا جو ہندوستان کو انگریز دوں سے اٹھانا پڑی۔ ہندوستان ایک پکے ہوئے پھل کی طرح ہر فاتح کی جھوٹی میں گرنے کو تیار رہتا تھا۔ مارکس نے اسی نکتے پر روشنی ڈالتے ہوئے کہا تھا کہ کتنی عجیب بات ہے کہ ہندوستان پر برطانوی تسلط کو قائم رکھنے کے لیے مقامی وسائل سے ہی ایک مقامی فوج قائم کی گئی ہے جو اپنے ملک کو غلام بنانے کے لیے رکھنے کی ذمہ دار ہے۔ تہذیب کا یہ جاذب حصہ جسم کا وہ عضو تھا جسے کاث دینا مناسب تھا۔ انگریزی استغفار وہی نشرت تھا جس کے بغیر بر صغیر کا جامد معاشرہ جدید تاریخ میں داخل نہیں ہو سکتا تھا۔

سرسید اس عظمت کے گھمنڈ میں نہ آئے جو قصہ ماہی بن چکی تھی۔ آپ نے جدت کے ساتھ قدم رکھا اور اس میں شان خلائقی کا پورا لحاظ رکھا۔ سرسید کی تعلیمی تجوادیز و مدد ابیر سے وہ مسلم طبقہ پیدا ہوا جو سرکاری کا اہل تھا۔ اس طبقے کے تاریخی کردار کے باعث مسلمان دو قوی نظریے تک پہنچتے ہوئے ایک علیحدہ وطن بنانے میں کامیاب ہو گئے۔ سرسید کی جدیدیت کا مکمل رد کرنے کے باوجود روایت پسند احباب دو قوی نظریہ پر مکمل حق جاتے ہیں۔ ہمیں اس مجز آرائی کی کچھ سمجھنیں آتی۔ کہا جاتا ہے کہ سرسید کی تعلیمی تجوادیز دراصل لارڈ میکالے کی پالیسی کا تسلسل تھیں۔ لارڈ میکالے کی شخصیت بذاتِ خود بہت اہم ہے اور ایک علیحدہ مضمون کی مقاضی ہے۔ ڈاکٹر ساجد علی اس حوالے سے دو مضامین تحریر کر کے ہیں۔ میکالے وہ شخص ہے جس کی مخالفت میں سو شلسٹ اور روایت پسند ایک صفت میں آکھڑے ہوتے ہیں۔ میکالے سے منسوب وہ مشہور اقتباس جس میں پورے ہندوستان کی سیر کرنے کے بعد اسے دشی قرار دینا شامل ہے تاریخی طور پر درست نہیں ہے۔ ایسا کوئی اقتباس میکالے سے سند کے ساتھ ثابت نہیں ہے۔

میکالے کی ایک تقریب رضور موجود جس میں وہ ہندوستان کے تعلیمی نظام پر رائے دیتا نظر آتا ہے۔ میکالے کا بنیادی مقدمہ یہ ہے کہ ایسٹ انڈیا کمپنی نے ہندوستانیوں میں شرح تعلیم بلند کرنے کے لیے جو فنڈ مقرر کیا ہے اس سے جدید علوم کی اشاعت کی جائے کیونکہ قدیم علوم ایک تو جدید دنیا

میں کارگر نہیں دوسرا یہ کہ قدیم علوم کے طالب علموں کو ہم وظیفہ دے کر پڑھاتے تو ہیں، لیکن ان کے کرنے کو کوئی نوکری موجود نہیں ہوتی کیونکہ سنکرت اور عربی میں موجود سائنس، طب، فلکیات وغیرہ اب کہیں استعمال نہیں ہوتیں۔ اس کا خیال تھا کہ برصغیر میں جدید علوم انگریزی میں پڑھائے جائیں تاکہ یہاں وہ طبقہ پیدا ہو سکے جو ان جدید علوم کو مقامی زبانوں میں منتقل کر سکتے تاکہ باقی عوام کی تعلیم ممکن ہو۔ اس حوالے وہ پندرہ ہویں صدی کے برطانیہ اور ایسویں صدی کے روں کی مثال دیتا ہے جسے ترقی کرنے کے لیے ایک عبوری وقت میں غیر ملکی زبانوں کا آسرالینا پڑا۔ میکالے کے خیال میں ہندوستان میں بھی اب انگریزی کو پڑھانا ضروری ہو گاتا کہ یہ معاشرہ جدید دور میں داخل ہو سکے۔

جیران کن بات یہ ہے کہ احباب اسلام کے غلبے کے بعد عربی زبان کے غلبے پر بات نہیں کرتے، لیکن انگریزوں کے غلبے کے بعد انگریزی زبان پر اعتراض کرتے ہیں۔ میکالے نے دلچسپ اعداد و شمار بھی پیش کیے ہیں کہ کیسے عربی اور سنکرت کی بڑاؤں کتابیں سرکاری خرچے پر چھاپی گئیں لیکن کوئی خریدتا نہیں ہے جب کہ ہندوستان میں ہی انگریزی کا قاعدہ دھڑک بک رہا ہے اور مقامی لوگ خود سے خرید رہے ہیں۔ میکالے کی تعلیمی پالیسی سے ہندوستان میں جدید علوم انگریزی میں پڑھائے جانے لگے۔ فرکس، بیالوجی، طب اور فلکیات سمیت جدید علوم کے ادارے قائم ہوئے۔ اس نے وہ بہرمند پیدا ہوئے جو جدید نظریات سے واقف تھے۔ انہی ہضرات نے بعد ازاں نے سیاسی آزادی کی جدوجہد چلائی۔ میکالے پر اعتراض کرتے ہوئے اس کا متبادل نہیں بتایا جاتا جانا ممکن بھی نہیں ہے کیونکہ اس سے پہلے برصغیر میں مرکزی سطح پر کوئی منظم تعلیمی نظام موجود نہیں تھا۔ ہندو اور مسلمان اپنی مذہبی علوم کو رواتی انداز سے مندروں اور مسجدوں، مدرسوں میں پڑھاتے تھے۔ میکالے کے چیلنج کا جواب بھی نوآبادیاتی پس مظفر میں دیا جاتا ہے حالانکہ نوآبادیاتی تناظر اس وقت تک ممکن ہی نہیں جب تک استعمار اور جدیدیت کو تحرک انداز میں منفقی اور ثابت دونوں پہلوؤں سمیت سامنے نہ رکھا جائے۔

اس حوالے سے یہ کہنا بھی درست نہیں کہ سر سید نے جوانی تھیں استعمال کیا، وہ بیرونی

تھا۔ اندر ورنی اور بیر ورنی کے یہ تینیات دور جدید سے پہلے با معنی تھے، لیکن اب نہیں۔ جدید دور ایک بڑا نظام ہے جو ہر غیر کو اپنے اندر سو لیتا ہے اور یوں اس کی نفعی بھی اس کے بطن سے برآمد ہوتی ہے۔ مارکسیت، وجودیت اور مابعد جدیدیت اسی طرح جدیدیت کی نفعی خود جدیدیت کی اندر ورنی حرکیات سے نکالتے ہیں۔ روایت پسندی چونکہ جدیدیت کا محدود پہلو سامنے رکھتی ہے لہذا اس کا مشارک ہتا ہے کہ منفی جدیدیت کے مقابلے کے لیے اپنے ماضی کی ثابت روایت سامنے لائی جائے۔ یہ ایک بنیادی غلطی ہے۔ دور جدید کو اسی وجہ سے دور جدید کہا جاتا ہے کہ اس کی نفعی بھی اسی کے اندر موجود ہے اور من و تو کے قدیم تینیات اب باقی نہیں رہے۔ سر سید نے ماضی پرستی کی بجائے جدیدیت کے تضاد کو پہچان لیا اور اس پر خطر راستے پر سورما کے انداز میں چلے۔

سر سید اپنی جدت پسندی کے باوجود وضع قطع اور اظہار میں روایتی شخص تھے۔ کہا جاتا ہے کہ وہ جانتے تھے کہ ان کے تجویز کردہ جدید علوم کے بعد الحاد پہلیے گا، لہذا انہوں نے خود سے ہی ایک جدید علم الکلام کی بنیاد بھی ڈالی۔ ہمارے خیال میں جدید علم الکلام کی ضرورت خود ان علوم کے ”آغاز“ کی ضرورت تھی نہ کہ ان علوم کے ”نتیجے“ سے نہیں کی کوشش۔ سنکرت اور عربی پر مشتمل مقامی علوم اور ان سے پیدا ہوئے روایتی شعور کی سطح ابھی ان علوم کے آغاز سے بھی خوفزدہ تھی اور علوم تو کیا، انگریزی زبان تک سے خائف تھی۔ سر سید کے علم الکلام کا ایک بڑا حصہ عملی معاملات سے متعلق تھا، جن کی وجہ علوم نہیں بلکہ انتظامی مسائل تھے۔ مثلاً اہل کتاب کے ساتھ مل کر کھانا پینا یا ان سے تعلق رکھنے جیسے معاملات۔ سر سید کا علم الکلام بالفرض اگر الحاد کو روکنے کی نیت سے ہی تھا تو اس حقیقت کو ان لینا زیادہ بہتر ہے کہ ہمارا روایتی فہم دین جدید علم اور جدید ذہن کے ساتھ چلنے کا اہل ہی نہیں ہے اور ہمیں اس پر نظر ثانی کی ضرورت ہے۔ یہ نتیجے اس بات سے زیادہ بہتر ہے کہ جدید علوم اور سر سید کی تجویز کو ہی سرے سے رد کر دیا جائے۔ ہر چند سر سید اس جہت سے روایتی شخص تھے، لیکن روایت پسند انہیں سمجھنے نہیں سکتے۔ اس کا ایک نتیجہ یہ بھی نکلا کہ سر سید کے بعد کے جدیدیت پسند یکھ کروایت پسند زیادہ جھنجھلا گئے۔ میری مراد ترقی پسند تحریک ہے۔

یہاں مارکس کا سوال دو ہر ان کے روایت پسند چالنیں
 سر سید اور ان کے روایت پسند چالنیں رکھتے ہیں؟ سرمایہ دار زیادہ سے زیادہ بھی کر سکتا ہے کہ اپنے منافع کے لائق میں وہ مادی حالات پیدا کر دے جن کی ترویج سے ایک دن عوام بھی سیاسی آزادی پا جائیں، لیکن یہ کام سرمایہ دار کا سر درد نہیں ہے کہ وہ عوام کے انبوہ عظیم کو خود سے اخفا کر بلند کر دے۔ یہ کام عوام کو خود کرنا پڑتا ہے۔ روایت پسند اس سوال کے ساتھ وہ خدائی قانون بھی شامل کر لیں کہ خدا بھی ایک قوم کی حالت اس وقت تک نہیں بدلتا جب تک وہ خود بدلتے پر راضی نہ ہو۔ پھر آخر سر سید کی جدت پسندی اور تغیر شناسی پر کیا اعتراض پختا ہے؟ اگر استعماری سرمایہ دار کی کمزوریوں (مادی حالات میں تبدیلی) اور طاقت (علوم و فنون) دونوں سے استفادہ منع ہے تو پھر حکوم قوم کو صرف خدائی مدد کا انتظار ہتی کرنا چاہیے۔ روایت پسندی دراصل اسی انتظار کی مصروفیت کا دوسرا نام ہے۔ اس انتظار کے دوران ماضی کو مثالی صورتوں میں یاد رکھنے کی سرگرمی اختیار کی جاتی ہے اور کسی ایسے اوتار کا انتظار کیا جاتا ہے جو پیکار اور تضاد کے اس دور میں نازل ہو اور تمام ناپسندیدہ چیزوں کا خاتمه کر دے۔

روایت پسندی کی جدید شکل کو ایک اور تضاد کا سامنا بھی درپیش ہے۔ روایت پسندی کی عالمی تحریک مغرب اور جدیدیت سے مقابلہ کرتے ہوئے ہندو مت کی تہذیبی روایت کو بطور مثال پیش کرتی رہی۔ تاہم یہ تحریک اپنی بھوئی صورت میں جمع ادیان کی قائل ہے جس میں تمام مذاہب چھوٹے بڑے اختلافات کے باوجود بطور ذریعہ حقیقت کی طرف لے جانے میں یکساں مفید سمجھے جاتے ہیں۔ تاہم اردو روایت پسندی ایک خاص اعتبار سے ”ہند اسلامی تہذیب“ کی رومنویت میں بتلا رہنے کے بعد روایتی اسلامی سیاست میں بھی بنیاد پرستی اور شدت کا شکار ہو چکی ہے۔ جمع ادیان اور سیاسی اسلام کی روایتی شکل کا آپس میں کوئی تال میں نہیں ہے۔ روایت پسندی یکوارازم کی مخالفت سے سیاسی میدان میں جمع ادیان سے پیچھے ہٹ چکی ہے، لیکن جدیدیت کے مقابلے میں ایک تہذیبی روایت کو فرض کرتے ہوئے جمع ادیان اور روایت کے وسیع تر تناظر میں تمام ندیبی مظاہر سے استفادہ کیا جاتا ہے۔

